

KRAIST, EZIOMUME ANYỊ

Ndi Rom 2:17-29; 3:1-31; 9:30-33

IHEÒMÙMÙ 382

Nke Ndị etiti

**AMAOKWU IBUN'ISI: “Onye kwe-kwa-ra na Ya, agagh-eme ka ihere me ya n’iru”
(Ndi Rom 9:33).**

Ibụ Onye Dị Mma

Otù nime ihe mbụ nwata naamụta bụ na ya kwesiri ime omume oma. Nwa amuru ohuu naamuta ngwangwa ihe o putara mgbe nne ya fufere isi wee si, “É-è, É-è.” Tupu nwata amalite ije ulokwukwo, o naanu otutu mgbe ka anaagwa ya okwu ndja: “Buru ezi nwanwoke” maobu “Buru ezi nwanwanyj.” N’ulokwukwo nwata naamuta na ya kwesiri ibu ezi nwa ka o wee nweta iruoma nke ndinkuzi na umunta ibe ya. Ufodu umunta naagbalisjike ime ihe niile achoro n’aka ha n’ihi na ha choro ka ahụ ha n’anya, ha chokwara ime ihe naato ndiozo utu. Umunta ndiozo naachọ naani uzọ nke aka ha, naasi kwa na ha agaghị adi mma. Otutu mgbe igba mgba naadi na ndu nwata iroro ime ihe ziriezi maobu ihe naezighjezi.

Mmehie Nime Obi

Mgbe amuru nwata o di mkpuru mmehie di n’obi ya n’ihi mmehie mbu ahụ emere n’Ogige Iden. Ekwensu nwara nwoke na nwanji mbu ka ha nupuru Chineke isi. N’ihi na ha kwenyere onwunwa ahụ, mmehie bara n’obi ha wee si otu a naaga si n’ogbo rue ogbo. Ka nwata naetolite, otu a ka mkpuru ahụ naeto kwa. Ka oge naaga, ihe ahụ bu naani mkpuru gaagho mkporogwu nke mmehie, osisi nke mmehie, na mkpuru di icheiche nke mmehie. O bughị naani ufodu mmadu ka nke a naeme kama mmadu niile. “N’ihi na madu nile emehiewo, ha adigh-eru kwa otuto Chineke.” Mmehie niile ahụ nwere ike di nta. Enwere ike izobe ha rue na mmadu apughị ihuta ha, ma Chineke naahuzu. Mgbe o bua mmehie di n’obi, mmadu apughị ime ihe gaato Chineke ezi utu.

Ihun’anya Nke Chineke

Onyenweanyi huru onye o bua n’anya. O mere atumaatu ka agbaghara onye o bua mmehie ya. Mgbe mmehie puru, ihun’anya nke Chineke naenyere mmadu aka idi mma.

Chineke mere uwe nke akpukpo anu wee kpuchie Adam na Iv. Awusiri obara mgbe egburu anu niile ahụ inweta ihe agaeji kpuchie Adam na Iv, ndi mmehie mbu.

Inye Chineke Onyinye

Site na mgbe ahụ gaa n’iru, mmadu nwere mmetuta nke mkpa Chineke di nye ha. Abel, nwanwoke nke Adam na Iv, wetaara Chineke onyinye, nke anaara nkeoma (Jenesis 4:4). Noa, nwoke ahụ onye wuru Ugbọ ewee naputa ya n’ijummiri, wuuru Chineke ebe ichuaja (Jenesis 8:20). Abraham, nna nke ndi kwereekwe, na Jakob, onye umu ya ndikom ghoru ndisi nke ebo irinaabuo (12) nke Umụ Israel, wuru ebe ichuaja di icheiche nye Jehova (Jenesis 12:7; 35:3).

Iwu

Chineke nyere Moses Iwu ahụ n’Ugwu Sainai ka o nye Umụ Israel. Otù akuku nke ihe ahụ enyere n’Iwu ka amaara dika Iwu Iri (Opupu 20:3-17). Iwu ahụ mere ka ha mara ihe ziriezi na ihe naezighjezi. Mgbe Umụ Israel mehere, ha naewetara Chineke ihe ichuaja, dika Iwu si di, Chineke ewee gbaghara mmehie ha. Otutu mmadu rubereisi nye Iwu ahụ wee biendu toro Chineke ezi utu.

Ka oge naaga, ufodu mmadu elezighjanya banyere ichuru Chineke aja. Emesja enwee ndiozo bu ndi gbanwere Iwu ahụ. Oge di mgbe adoro Umụ Israel n’agha ha apughị kwa ifedufu nime Uloukwu Chineke dika Chineke tuziworo aka. O di mgbe Uloukwu Chineke naadighi nke ubochi ha, n’ihi na ndiro ebibiwo ya. Ma Iwu na ichuaja niile ahụ naatu Jisos aka, onye gaabia, Otù onye puru igbanwe obi ka mmadu wee di mma.

Jisos

Mgbe oge ruru, Jisos bjara biri n’uwa. Akporo aha Ya “JISOS” n’ihi na O gaazoputa umummadu site na mmehie niile ha (Matiu 1:21). O wee malite ikwusa na ikuzi ihe. O bibighi Iwu ahụ na ozizi niile nke ndiamuma kama O bjara imezu ha (Matiu 5:17). Mgbe Jisos bjara, idebe Iwu naani ezughikwa. Jisos wetara uzọ ka mma -- ogbugbandu ka mma nke nwere mkwa ka mma (Ndi Hibru 8:6), aja ka mma (Ndi Hibru 9:23), na olileanya ka mma (Ndi Hibru 7:19).

Mmadụ naele ihe anya naahụ ma Chineke naele n'obi (I Samuel 16:7). Onye dere Abù Ọma naagwa anyị na Chineke naeleanya n'obi, wee náekwu onye gaetozu òkè ịba n'Eluigwe: "Onye nēje ije n'izu-okè, nke nālu kwa ọlu ezi omume, nke nēkwu kwa ezi-okwu n'obi-ya" (Abù Ọma 15:2). Inwe "ọbu-aka abua nēmegh ihe ọjọ" náání ezughị kama onye ahụ aghaghị kwa inwe "obi di ọcha" (Abù Ọma 23:3, 4). Ndị Juu bụ ndị nke Chineke. Ịbụ onye Juu n'anụarụ ezughị kama onye bụ onye Juu nime mmụọ -- nime obi na mkpụrụobi -- ọ bughị nnọọ náání irubeisi ná mkpụrụokwu nke Iwu (Ndi Rom 2:28, 29). Nwaokoro ọgaranya ahụ náachịachị juru Jisọs ihe o kwesiri ime ka o keta ndu ebighiebi. O debezuwo iwu ma o nwere mmetuta na ọ di ihe di mkpa ime karịa nke ahụ. Jisọs sirị na otu ihe fọdụkwara ya ime. Nwaokoro ọgaranya ahụ náachịachị huru akụ ya n'anya karịa Chineke, o wee laa ná nwuta (Luk 18:23).

N'ihu na Ọ bụ Ọkpara Chineke, Jisọs birindu náenweghị mmehie. Jisọs bụ ihenlereanya nye anyị. Ọ bụ atumàatù na ọchịchọ Ya ka anyị biendu di mma, ndu nke mmehie náadighi. Chineke choro ka ndi Ya di nsọ (I Pita 1:6). Ọ bughị náání na Jisọs buru anyi ihenlereanya, kama Ọ nwurururwụ n'ihu anyi. O nyere ndu Ya wusikwa Ọbara Ya ka O wee gbaputa anyi. Ọ bụ Nwaaturu nke aja anyi (Lee Iheomumụ 367). Ọ nwuru náání otu ugbò, "Onye ezi omume n'ihu ndi ajo omume, ka Ọ we kuru ayi biakute Chineke" (I Pita 3:18).

Ọ Dighi Onye Eziumume Di

Ọtutu mmadụ agbalịwo ibindu di mma ma ha apughị ime nke a maobughị na ha nwere Jisọs n'obi ha, ha apughị ibindu gaato Chineke ezi utu. Anyi naagu na Baibul na "ọ digh onye bu onye ezi omume, ọ digh otu onye ma-oli." Nke ahụ putara na mmadụ dika esi muo ya, n'idi mma nke onweya náenweghị eziumume nke Kraist, abughị onye eziumume. Ọ dighi onye bụ onye eziumume tupu azoputa ya. Ịbụ onye eziumume bụ emeghị ihe náezighiezi, enweghị amamikpe, na enweghị mmehie. Náání Ọbara Jisọs puru iwepu ihe niile ahụ náadighi Chineke mma. "Aha ozọ di iche adigh kwa n'okpuru elu-igwe, nke enyeworo n'etiti madu, nke anaghagh izoputa ayi nime ya" (Ọlu Ndi-ozu 4:12).

Nnaukwu Náezighi ezi

Ọ di ufodu mmadụ náadighi agbalị idimma. Ekwensu bụ nna ha ukwu ha naeme kwa ihe ọ si ha mee. Ha naamata na ha naeme ihe naezighiezi. Ha naenwe amamikpe nke akonauche. Ọtutu mgbe ihere naeme ha. Ọ di mkpa ka ha gbanwe nnaukwu. Ọ di mkpa ka ha chēgharịa site ná mmehie wee rịo Jisọs ka Ọ bia biri n'obi ha. Ọ buru na ha kwere Baibul rubekwara Jisọs isi, Ọ gaagbaghara ihe ọjọ niile wee nyere ha aka ibindu ziriezi.

Uwe Emerurumeru

Ọbuná asị na mmadụ naagbalị ibindu ziriezi náenweghị Jisọs, o doronye na ọ gaghị eme nkeoma. Aisaia bụ Onyeamuma sirị, "Dika uwe emeruru emeru, otu a ka ezi omume nile ayi di" (Aisaia 64:6), nke náabughị ihe dimma ile anya.

Jisọs kwuruokwu banyere ndi náatukwasị onwe ha na eziumume nke onweha obi. O kwuru banyere ndikom abuo jere n'Ulukwu ikpeekpere. Otu bụ onye Farisii (onye okpukpe) onye kpereekpere nye onweya wee náaguputa ezi ihe niile o mere. Nwoke nke ozọ, onye onautu, nabatara na ya bụ onye mmehie wee rịo ebere. O wedara onweya n'iru Chineke mata kwa na ihe di ya mkpa kariri eziumume nke onweya. "Nwoke a ridara n'ulo-ya buru onye aguworo n'onye ezi omume kari ibe-ya" (Luk 18:14).

Aisaia kwukwara si, "Ayi nile kpafuru akpafu dika igwe aturu: ayi chere iru, onye ọ bula n'uzo nke aka ya" (Aisaia 53:6). Mmadu icho nnọọ uzọ nke aka ya bụ iju uzọ nke Chineke. Ịrapu itukwasị Chineke obi na irapu idabere Ya naeme ka mmadụ nwee amamikpe n'iru Chineke. Mmadu puru ibindu n'uzo nke ọ chere na ọ di mma ma nke ahụ agaghị edeba aha ya n'Akwukwo nke Ndu. Pọl Onyeozu, tupu o chēgharịa, birindu siriike. O ji obi ya niile náekpe wee chee na ya naeme ihe ziriezi. Otú ubochi óké ihè nwukwasiri ya Chineke wee gwa ya okwu site n'Eluigwe na ọ naakpagbu Onyenweanyi. Pọl jikeere ime ihe Chineke choro ka o mee. O wezugara uzọ nke ya na ncheputa ya; o wee kpee ekpere (Ọlu Ndi-ozu 9:11). Mgbanwe batara nime obi na ndu ya. Site n'oge ahụ gaa n'iru, Pọl birindu di iche -- o rubere Chineke isi.

Obi Nkume

Chineke choro ka anyi nye ya obi anyi. Mgbe ahụ omume anyi gaadi mma buru kwa nke Ọ naanara nkeoma. Ezikiel Onyeamuma kowara onye anaazopubeghi dika onye nwere "obi nkume" (Ezikiel 11:19). Chineke choro igbanwe nke ahụ ka ọ buru obi anarụ. Onyenweanyi sirị, "M'genye kwa ha obi imaram, na Mu onwem bu JEHOVA" (Jeremaia 24:7).

Obi Agbanweworo

Ọ buru na azoputabeghi gi, rịo Chineke ka Ọ gbaghara gi mmehie niile gi, gbanwee kwa obi gi. Rubere Chineke isi, kwere ná mkwa ya niile, nwee kwa okwukwe na Jisọs. Anyi puru ịbụ ndi eziumume bie kwa

ndụ eziomume kwa ụbọchị ka anyị naenwe okwukwe na Jisọs. Gụọ Baibụl kpee kwa ekpere kwa ụbọchị tupu i jee ụlọakwụkwọ, ọlụ, maọbụ ebe ị naegwùegwù. Jisọs bụ ihe niile dị anyị mkpà. N'ebe anyị nọ Jisọs bụ “amam-ihe. ... ezi omume, na ido-nsọ kwa, na ngbaputa” (I Ndi Kọrint 1:30).

AJUJU DỊ ICHEICHE

- 1 Gịni ka ịbụ onye eziomume putara?
- 2 Òlee otú mmadụ pụrụ isi biendụ eziomume?
- 3 Gịni mere mmadụ ji kwesị ibindụ eziomume?
- 4 Ònye bụ eziomume anyị?
- 5 Òlee otú eziomume nke mmadụ dị n'anya Chineke?
- 6 Ònye pụrụ ịgbanwe obi?
- 7 Òlee ụdị obi anyị kwesịrị inwe ka anyị wee baa n'Eluigwe?
- 8 Òlee ụdị aka anyị kwesịrị inwe ka anyị wee baa n'Eluigwe?
- 9 Òlee otú mmadụ pụrụ isi nweta nzọpụta?
- 10 Gịni ka anyị pụrụ ime ụbọchị ọ bụla ka anyị wee náenwe mmeri?